



Папа Францішак пры-вітаў у тэлеграме Прэзідэнта Рэспублікі Беларусь Аляксандра Лукашэнку і ўвесь беларускі народ. З 13 па 18 жніўня 2014 г. праходзіў апостальскі візіт Святога Айца ў Паўднёвую Карэю, на шляху ў якую самалёт з Пантыфікам праляцеў над нашай краінай.

“Пралятаючы над Вашай нацыянальнай тэрыторыяй, я скіроўваю мае найлепшыя пажаданні Вашай Эксацэленцыі і Вашым суграмадзянам. Просячы Божага бласлаўлення для ўсяго народа, я малюся, каб усемагутны Бог адараў усіх вас дабрабытам і супакоем”, – прыводзіць беларуская рэдакцыя Ватыканскага радыё слова тэлеграмы, скіраванай Пантыфікам на імя кіраўніка беларускай дзяржавы.

Самалёт, у якім ляцеў Папа, знаходзіўся над тэрыторыяй Беларусі 13 жніўня каля 19.00 па мясцовым часе. Па дарозе ў Паўднёвую Карэю Святы Айцец праляцеў над 11 краінамі: Італіяй, Харватыяй, Славеніяй, Аўстрый, Славакіяй, Польшчай, Беларуссю, Расіяй, Манголіяй, Кітаем і, нарэшце, самой Паўднёвой Карэяй. Пераадоленая дыстанцыя складаў 8970 км.